

Fundarbók hjá Vestmanna Bygdarráð.

Bygdarráðsfundur tann 28. október 2008, kl. 19⁰⁰

Bygdarráðslimir á fundi: Karl A. Olsen, Jón Mikkelsen, Pauli Trond Petersen, Marjun S. Olsen, Øssur Christiansen og Jóhan Simonsen.

Skrivari: Maud Poulsen

Vísandi til grein 18, stk. 2, í lögtingslóg nr. 87 frá 17. maí 2000 um kommunustýri hefur Jóhan Hendrik Hansen boðað frá, at honum berst frá mæta á fundinum, og at tiltakslimur fær fundarboð í hansara stað.

Tiltakslimurinn Jóhan Simonsen hefur í telefonsamrøðu tann 28. október 2008, fingið fundarboð.

Sambært grein 18, stk. 3, í lögtingslóg nr. 87 frá 17. maí 2000 um kommunustýri, skal kommunustýrið gera av, um treytirnar fyri innkalling av tiltakslimi eru loknar.

Bygdarráðið samtykti einmælt at góðkenna innkallingina av Jóhan Simonsen sum tiltakslimi.

Mál 72

Tilmæli frá Teknisku nevnd um málið um miðteinin á Fjalsvegi.

J.nr. 2005-628

Ein minniluti, Øssur Christiansen, mælir til at reinsa rennurnar og annars at gera vanligt viðlíkahald.

Ein minniluti, Jón Mikkelsen, mælir til at reinsa rennurnar og annars at asfaltera miðteinin.

Ein minniluti, Pauli T. Petersen, tekur undir við tilmælinum hjá Jón Mikkelsen, og harafturat, at teinurin frá byrjanini av brekkuni frá Eyðbjørn Joensen út til endan av grundstykkinum hjá Oyvildi Haldansen verður gjørdur liðugur.

Viðv. mál 72

Jón Mikkelsen tekur sítt tilmæli aftur, og tekur ístaðin undir við tilmælinum hjá Paula T. Petersen.

Atkvøtt var um tilmælið hjá Øssur Christiansen. Øssur Christiansen atkvøddi fyri, Karl Olsen, Jón Mikkelsen, Pauli T. Petersen, Jákup Oluf Hansen atkvøddu ímóti. Marjun Olsen og Jóhan Simonsen atkvøddu blankt.

Tilmælið hjá Paula T. Petersen varð samtykt við 5 atkvøðum fyri og ongari ímóti. Marjun Olsen og Øssur Christiansen atkvøddu blankt.

Mál 73

Tilmæli frá somu um ætlaðu víðkanina av kirkjugarðinum á Knúgvum.

J.nr. 2005-528

Nevndin mælir til at miða ímóti, at arbeiðið verður boðið komandi vár soleiðis, at arbeiðið kann byrja komandi heyst, og at tað í hesum sambandi verða avsettar 1,5 mió kr á fíggjarætlanini fyri 2009 og 1,5 mió kr fyri 2010 til víðkan av kirkjugarðinum.

Viðv. mál 73

Tilmælið einmælt samtykt.

Mál 74

Tilmæli frá somu um fráboðan frá Herit Joensen um, at møguleikin fyri at flyta sethús hennara á matr. nr. 269a oman ímóti sjóvarmálanum enn er til staðar.

J.nr. 2005-261

Nevndin mælir til at boða frá, at sum støðan er í lötuni, er tað ikki neyðugt hjá kommununi at ognast húsini.

Viðv. mál 74

Tilmælið einmælt samtykt.

Mál 75

Tilmæli frá somu um kostnaðarmeting fyri broyting av omankoyring til Petur Paula Poulsen og Bjarna Jacobsen.

J. nr. 2005-505

Ein meiriluti, Jón Mikkelsen og Øssur Christiansen, mælir til at taka av tilboði frá Sp/f Grevstur, dagf. 14/10-08, uppá 365.000 kruttan mvg, og at upphæddin verður sett av á íløguaftlanini fyri 2009.

Ein minniluti, Pauli T. Petersen, tekur støðu á bygdarráðsfundinum.

Viðv. mál 75

Tilmælið samtykt við 6 atkvøðum fyri, og ongari ímóti. Marjun Olsen atkvøddi blankt.

Mál 76

Tilmæli frá somu um møguligt gerðabýti við og keyp av lendi frá Oyvildi Haldansen við svingið omanfyri íbindingina ímillum Fjalsveg og Ovara veg.

J.nr. 2005-740

Nevndin mælir til at gera gerðabýti, og at eigararnir av matr. nr. 300d og 300a fáa sama tilboð.

Viðv. mál 76

Tilmælið einmælt samtykt.

Jákup Oluf Hansen farin av fundinum.

Mál 77

Tilmæli frá somu um umsókn frá Sofíu Jacobsen um marknaumskipan ímillum ogn hennara matr. nr. 94f og matr. nr. 94a, sum er landsjørð, umsitin av Petrinu Hansen.

J. nr. 2005-735

Nevndin mælir til at viðmæla umsóknini.

Viðv. mál 77

Tilmælið einmælt samtykt.

Jákup Oluf Hansen komin aftur á fundin.

Mál 78

Tilmæli frá somu um uppskot um nýtt rusk- og endurnýtslupláss (bingjupláss).

J. nr. 2005-460

Nevndin mælir til at góðkenna uppskotið frá EM Ráðgeving, dagf. 23.09.2008, og at arbeiðið verður boðið alment út.

Viðv. mál 78

Karl Olsen skeyt upp, at málið verður útsett til komandi bygdarráðsfund. Uppskotið einmælt samtykt.

Mál 79

Tilmæli frá Havnarnevndini um møguliga laðing og liðugtgerð ímillum brúnna um Fossá og gongubrúnna.

J.nr. 2005750

Nevndin mælir til, at 160.000 kr verða avsettar til arbeiðið á fíggjarætlanini fyri 2009.

Viðv. mál 79

Tilmælið einmælt samtykt.

Mál 80

Tilmæli frá Trivnaðarnevndini um tørvin á ansingarplássum.

Nevndin mælir Bygdarráðnum til at heimila dagstovnaleiðarunum at seta dagrøktarar í starv fyri at nøkta tørvin á ansingarplássum.

Viðv. mál 80

Tilmælið einmælt samtykt.

Mál 81

Tilmælið frá Fíggjarnevndini um málið um ístandgerð av sýslumanshúsunum.

J.nr. 2005-599

Nevndin mælir Bygdarráðnum til at samtykkja eina játtan til vindeygu á 165.000 kr., at heimila teknisku deild at keypa hitapumpur á í mesta lagi 90.000 kr. og somuleiðis at taka av tilboði um máling av miðhæddini í Sýslumanshúsunum.

Viðv. mál 81

Skotið varð uppí tilmælið, at álagt verður Teknisku deild at kanna, um hitapumpur (luft-til-luft) eru nóg góðar at verða nýttar á dagtilhaldi. Tilmælið einmælt samtykt.